
Annotasiya Məqalədə Azərbaycan təhsilinin məzmunca yenilənməsi, ümumi təhsilin 
İdarə edilməsinin beynəlxalq təcrübə əsasında təkmilləşdirilməsi 
İstiqamətləri, şəffaf idarəetmə modelinin yaradılmasında qarşılıqlı 
etimada əsaslanan hesabatlılıq prinsipinin tətbiqi, milli zəmində 
İdarəetmə məsuliyyətinin fəaliyyətə görə bölüşdürülməsi, müəllim və 
direktorun fəaliyyətinin dəyərləndirilməsi imkanları, təhsilin keyfiyyətinin 
yüksəldilməsi yolları öz əksini tapır. Qeyd olunur ki, məktəbə rəhbərlik 
sosial xarakter daşıdığından, cəmiyyətin və dövlətin irəli sürdüyü 
məsələlərin kompleks həllində beynəlxalq təcrübənin nəzərə alınması 
vacib şərtlərdən hesab edilir. Uğurlu məktəb modelini şərtləndirən 
amillərdən biri də təhsil müəssisəsində işin səmimiyyət üzərində 
qurulmasıdır. Ona görə də idarəetmənin modernləşdirilməsi, təhsilin 
keyfiyyətinin müəyyənləşdirilməsi məqsədi ilə məktəbdə qiymətləndirmə 
anketləri əsasında pedaqoji heyətin fəaliyyəti obyektiv qiymətləndirilir. 
Müzakirə zamanı kollektivin hər bir üzvü öz reytinqini real nəticələrə 
uyğun müəyyən edir və dəyərləndirir. Nəticədə dəyərləndirmə bir 
komponent kimi nəzərə alınır. Qarşılıqlı etimad idarəetmənin mərkəzi 
həlqəsi olmaqla şagirdlərin təlim-tərbiyəsinin daha da yaxşılaşdırılması 
və slstemləşdirllməslndə əvəzsiz rol oynayır. İdarəetmənin təkmilləş¬ 
dirilməsi, qarşıya qoyulmuş vəzifələrin nəzərdə tutulmuş müddətdə 
yüksək keyfiyyətlə yerinə yetirilməsi kadr təminatından çox asılıdır. 

modernləşdirmə, strategiya. 

Abstract The renewal the content of Azerbaijani education, ways to improve 
general education managment based on international experience, the 
appiication of the principle of accountability based on mutual trust in 
the creation of a transparent managment model, allocation of manag¬ 
ment responsibllity for education on the national ground, assessment 
of teacher and director's performance and ways to improve the quality 
of education are reflected İn the article. It is noted that the management 
of the school is of social character, and it is considered important to 
take into consideration the İnternational experience İn the complex so- 
lution of issues of society and the State. One of the factors that con- 
tributes to the successful school model is the sincerity of the work at 
the educational institution. Therefore, the activity of the pedagogical 
yard is assessed objectively based on the assessment of the school İn 
order to modernize the school and determine the quality of education. 
Each member of the team determlnes and evaluates their rating İn ac- 
cordance with the real result. As a result, evauliation is treated as a 
component. Mutual confidence plays a crucial role in the further im- 
provement and systematization of pupils, being a Central hub of man¬ 
agement. Improvement of management, high quality performance of 
the tasks in the predetermined time depends on staffing. 

Məktəbin keyfiyyətli idarə edilməsində hesabatlılıq prinsipinin tətbiqi təcrübəsindən 


Azərbaycan təhsili bu gündən sabaha məzmunca yeniləşir və müasirləşir. 
Son illərdə qazanılan nailiyyətlər, aparılan ardıcıl və davamlı islahatlar təhsil 
siyasətinin nəticəsi kimi qiymətləndirilir. Bəşəriyyət yaranan gündən cəmiyyətdə 
baş verən hadisələr mürəkkəbləşdikcə, insanların məlumat dairəsi genişləndikcə 
öyrətmə və öyrənmə də formasını dəyişmiş, daha sistemli, mükəmməl xarakter 
almağa başlamışdır. Respublikamızda 11 ildir ki, tətbiq olunan kurikulum da 
bunun məntiqi davamıdır. Ümumtəhsil məktəblərimizdə həyata keçirilən 
kurikulum islahatı mərhələli proses olmaqla innovasiyalara əsaslanan, əvvəlcədən 
müəyyən edilmiş, real nəticələrə istiqamətlənmiş geniş fəaliyyət mühitinə 
çevrilməkdədir. 

«Azərbaycan Respublikasında təhsilin inkişafı üzrə Dövlət Strategiyası»nm 
həyata keçirilməsi ilə bağlı təsdiq edilmiş fəaliyyət planında strateji hədəf 
olaraq, ümumi təhsilin idarə edilməsinin beynəlxalq təcrübə əsasında 
təkmilləşdirilməsi, təhsil müəssisələrində nəticəyönlü və şəffaf idarəetmə mexa¬ 
nizminin yaradılması nəzərdə tutulmuşdur. Təhsildə demokratik idarəetmə 
qeyri-xətti proses olub, ümumi prinsiplər əsasında sistemli xarakter daşıyır. Bu 
məsələni daha da zənginləşdirmək üçün mütəfəkkirlərin təhsillə bağlı müdrik 
fikirlərinə istinad olunarsa, təhsil işçiləri idarəçilikdə, kollektivçilikdə, kollegialhq 
məsələlərində bir-birinə kömək edərlərsə, idarəçilik daha səmərəli olar. 

Ümumtəhsil məktəbinin qarşısında duran vəzifələrin uğurla həyata keçirilməsi 
məktəbin idarəolunması səviyyəsindən əhəmiyyətli dərəcədə asılıdır. Yeni 
strategiyanı reallaşdırmaq, uğurlu məktəb modelini tətbiq etmək üçün, ilk 
növbədə normal mühit yaratmaq lazımdır. Bu mühit mədəniyyətin tərkib hissəsi 
olan təhsilin forma və məzmununun təkmilləşdirilməsi üçün çox vacibdir. 
Təhsildə mövcud problemlər o zaman öz həllini tapa bilər ki, məqsəd aydınlığı 
olsun, yəni hədəfə çatma istiqamətində atılan hər bir addım strateji bir məsələnin 
həllinə yönəlsin. Bunun üçün müəllimlərin alternativ qərarlarını dinləmək, 
şagirdlərin uğurlarını qiymətləndirmək, işə bağlılıq yaradan amillərdən biri 
kimi məsuliyyətin müəllim və şagirdlər arasında bölüşdürülməsi yeni məktəb 
modelinin tərkib hissəsi kimi qəbul edilməlidir [Mehrabov A., Quliyeva S. 2004]. 
Məktəbin idarə edilməsində iki istiqamətə xüsusi diqqət yetirilməlidir: 

• təlim-tərbiyə prosesinin təşkili və həyata keçirilməsi; 

• tədris-maddi bazanın maliyyə təsərrüfat fəaliyyətinə nəzarətin artırılması. 

Təcrübəyə əsaslanıb deyə bilərik ki, ölkəmizdə məktəbi idarəetmə fəaliyyətinin 

metodoloji əsasını Azərbaycan dövlətinin müvafiq qanunvericiliyi, ümumtəhsil 
müəssisəsinin idarəolunması təcrübəsi və pedaqoji elmin tarixi irsi təşkil edir. 
İslahat proqramının qəbul edilməsindən keçən müddət ərzində ölkəmizdə təhsil 
yüksələn xətt üzrə inkişaf edir. 

Məktəbə rəhbərlik sosial xarakter daşıdığından, cəmiyyətin və dövlətin irəli 
sürdüyü məsələlərin kompleks həllində beynəlxalq təcrübənin nəzərə alınması 
vacib şərtlərdən hesab edilir. Uğurlu məktəb modelini şərtləndirən amillərdən 
biri də təhsil müəssisəsində işin səmimiyyət üzərində qurulmasıdır. Ona görə 
də idarəetmənin modernləşdirilməsi, təhsilin keyfiyyətinin müəyyənləşdirilməsi 
məqsədi ilə məktəbdə qiymətləndirmə anketləri əsasında pedaqoji heyətin 

fəaliyyəti obyektiv qiymətləndirilir. Müzakirə zamanı kollektivin hər bir üzvü 
öz reytinqini real nəticələrə uyğun müəyyən edir və dəyərləndirir [Mehrabov A. 
2010, s. 261-269]. 

Nəticədə dəyərləndirmə bir komponent kimi nəzərə alınır. Qarşılıqlı etimad 
idarəetmənin mərkəzi həlqəsi olmaqla şagirdlərin təlim-tərbiyəsinin daha da 
yaxşılaşdırılması və sistemləşdirilməsində əvəzsiz rol oynayır. İdarəetmənin 
təkmilləşdirilməsi, qarşıya qoyulmuş vəzifələrin nəzərdə tutulmuş müddətdə 
yüksək keyfiyyətlə yerinə yetirilməsi kadr təminatından çox asılıdır. Ona görə 
də, idarəetmədə təkmilləşmə birinci növbədə kadr potensialına görə aparılmalıdır. 
Məktəbin fəaliyyətində kulturoloji yanaşma tərzi ilə formalaşan şəxsİ 3 ^ətyönlü 
və nəticəyönlü məzmunun yaradılması önə çəkilməlidir. Yəni təhsilin 
modernləşməsi üçün şərait yaradılmalıdır. Bu məqsədlə idarəetmə işində şagird, 
valideyn və müəllim rəyinin nəzərə alınması rəhbərliyin fəaliyyətində qarşılıqlı 
etimada əsaslanan qiymətləndirmə mexanizmi ilə uzlaşır, sanki rəhbərlik məktəb 
qarşısında öz hesabatını təqdim edir. Bu məqsədlə məktəbimizdə həyata keçir¬ 
diyimiz sorğu I, II və III anketlərdə təqdim olunur. 

Məktəbin fəaliyyətində səmərəliliyi artırmaq üçün: 1] kadrlarla təminata 
xüsusi diqqət yetirilməli, səriştəli, işgüzar və stabil müəllim kollektivi olmalıdır. 
Eyni zamanda hər bir müəllimin ixtisasartırma kurslarına göndərilməsi, diaqnostik 
qiymətləndirmədən keçirilməsi, attestasiyadan keçməsi, qabaqcıl iş təcrübəsinin 
öyrənilməsi, müxtəlif layihələrdə iştirakının təmin olunması sistemli xarakter 
daşımalıdır. 2] məktəbin maddi-texniki bazası möhkəmləndirilməli, müasir 
təlim avadanlığı, texniki xidmət, informasiya və kommunikasiya texnologiyaları 
ilə təchiz olunmalı, müxtəlif beynəlxalq layihələrdə iştirakına şərait yaradılmalıdır. 
3] idarəetmə fəaliyyətinin qiymətləndirilməsində valideyn, müəllim və şagirdlərin 
fəal iştirakına nail olunmalıdır. 4] istər ixtisasartırma, istərsə də müxtəlif treninq 
və seminarlarda müəllimlərin iştirakı, innovativ texnologiyalara yiyələnmələri, 
İKT üzrə yeni proqramların tədris prosesinə tətbiqi təmin edilməlidir. 

Məktəb metodbirləşməsinin işinin təşkilində aşağıdakı tədbirlərin keçirilməsi 
məqsədəuyğun olardı. 

1. Metodbirləşmənin işinin təkmilləşdirilməsi: 

— Sədrin düzgün seçilməsi; 

— Treninqlərin davamlı keçirilməsi; 

— İş planının dəyişdirilməsi (şəxsi təcrübənin təhlili, kurikulum islahatı və 
müəllim kontingenti nəzərə alınmaqla interaktiv iclaslar tərtib etmək); 

— İş təcrübəsi ilə tanışlıq (açıq dərslər, qarşılıqlı dərs dinləmə, kliniki 
müşahidə, şagird yaradıcılığına baxış, təqvim-tematik plana yaradıcı 
yanaşma, metodiki seminarlar və s.]; 

— Refleksiya metodu ilə yeni yanaşmanın tətbiqi; 

— Tədris proqramlarının, dərsliklərin təhlili və təkmilləşdirilməsi; 

— Müəllim yaradıcılığının rəğbətləndirilməsi; 

— Dərslər üzrə mediatekanm və məlumat bazasının yaradılması; 

— Mentorluğun həyata keçirilməsi; 

I - VALİDEYNİN QİYMƏTLƏNDİRMƏ ANKETİ 

(Məktəbin fəaliyyətinin qiymətləndirilməsi) 

1. Ehtiyac olduqda məktəbin pedaqoji və 
xidmət heyəti ilə (idarəçi, müəllim və s.) 
rahat görüşə bilirsinizmi? 

A) hər zaman-47%; 

B) dəvət ediləndə-37% 

C) bəziləri ilə-15% 

D) xeyr -1% 

2. Məktəbdə şagirdlərlə bağlı alınacaq 
qərarlarda valideynin fikri soruşulurmu? 

A) bəli - 70% 

B) bəzən - 29% 

C) xeyr -1% 

3. Şagirdlər tədrisdən kənar vaxtlarda 
müəllimlərdən kömək ala bilirmi? 

A) hamısından-32% 

B) çoxundan-34% 

C) bəzilərindən-30% 

D) heç birindən - 4% 

4. Övladınız ehtiyac olduqda məktəb 
kitabxanasından lazımi səviyyədə faydalana 
bilirmi? 

A) bəli - 60% 

B) bəzən - 33% 

C) xeyr - 7% 

5. Məktəbdəki dərnək məşğələlərinin 
fəaliyyətlərini bəyənirsinizmi? 

A) hamısını bəyənirəm - 20% 

B) bir qismini bəyənirəm - 44% 

C) dərnək məşğələləri olmur - 35% 

D) bəyənmirəm-1% 

6. Sizcə, övladınız oxuduğu məktəbdən 
razıdırmı? 

A) bəli - 84% 

B) qismən - 0% 

C) xeyr - 0% 


II - ŞAGİRDİN QİYMƏTLƏNDİRMƏ ANKETİ 

(Məktəbin fəaliyyətinin qiymətləndirilməsi) 

1. Ehtiyac olduqda müəllimlərinizlə 
rahatlıqla görüşə bilirsinizmi? 

A) hər zaman-27% 

B) müəllim çağıranda - 22% 

C) bəziləri ilə-45% 

D) görüşə bilmirəm-27% 


2. Məktəb rəhbərliyinə bildirdiyiniz təklif 
və problemlərin həllinə çalışılırmı? 

A) bəli - 44% 

B) təklifə görə dəyişir - 50% 

C) xeyr - 6% 

3. Başa düşmədiyinizi müəlliminizdən 
rahatlıqla soruşa bilirsinizmi? 

A) hamısı ilə-49% 

B) çoxundan-3 4% 

C) bəzilərindən-16% 

D) heç birindən-1% 

4. İnformatika fənnindən təcrübə 
aparmaq üçün kifayət qədər şərait varmı? 

A) bəli-72% 

B) qismən - 26% 

C) yoxdur-2% 


5. Şagird qiymətləndirilməsi obyektiv 
aparılırmı? 

A) bəli - 62% 

B) bəzən - 32% 

C) xeyr - 6% 


6. Məktəbinizdəki nizam-intizam 
qaydalarından razısınızmı? 

A) bəli - 57% 

B) bir çoxundan-20% 

C) bir qismindən-15% 

D) xeyr - 8% 

III - MÜƏLLİMİN QİYMƏTLƏNDİRMƏ ANKETİ (Direktorun fəaliyyətinin qiymətləndirilməsi) 


1. Sizə qarşı münasibətdən razısınızmı? 

A) bəli - 77% 

B) qismən-7% 

C) aramızda yalnız işgüzar münasibət 
var-13% 

D) xeyr - 3% 

2. Qiymətləndirdiyiniz şəxslə (direktorla) 
işləmək istəyirsinizmi? 

A) bəli - 93% 

B) mənim üçün fərqi yoxdur - 7% 

C) xeyr - 0% 

3. Direktorun müəllim kollektivi ilə 
ünsiyyətindən razısınızmı? 

A) bəli - 83% 

B) qismən-14% 

C) xeyr - 3% 


4. Valideynlərlə ünsiyyətdən razısınızmı? 

A) bəli-90%; В) qismən-7% 

C) xeyr - 3% 

5. Dəyişilməyə, yeniliyə və yaradıcılığa 
münasibətdən razısınızmı? 

A) bəli-97%; В) qismən-3% 

C) yenilikləri qəbul etmir-0% 

D) xeyr - 0% 

6. Məktəbdə müəllimlərin rəy, təklif və 
iradlarını nəzərə alırmı? 

A) bəli - 83%; В) bəzən -17% 

C) heç vaxt - 0% 

7. İllik planda görülməsi nəzərdə 
tutulmuş işlərin təhlilini aparırmı? 

A) bəli - 96% 

B) bəzən - 4% 

C) xeyr - 0% 


2 . Monitorinqin və qiymətləndirmə tədbirlərinin keçirilməsi (meyar və 
göstəricilər, mexanizmlər, vasitələr); 

3. Valideynlərin maarifləndirilməsi və icmanın cəlbi; 

4. Maddi-texniki bazanın inkişafı (İKT, elektron lövhələr, internet, əyani 
vəsaitlər, mükəmməl kitabxana, inkişafetdirici tədbirlər üçün maddi imkanlar, 
laboratoriyalar, nəqliyyat vasitəsi, veb-saytlar, portallar və digər elektron 
resurslar); 

5. Kadr potensialının inkişafı (treninq, daxili attestasiya, reytinq əmsalının 
hazırlanması, açıq dərslərin təhlili, kliniki müşahidə və mentorluq, kurslara 
cəlb olunma, beynəlxalq və məktəblərarası mübadilə); 

6. Dərslərin dəstəkləyici müşahidəsi (yoxlamaq məqsədi ilə yox, kömək 
etməklə, dərslərə nəzarət edilməsi); 

7. İnteraktiv təlimin tətbiqi (treninqlərdə iştirak, məşqçilərin formalaşdırılması, 
fəal təlimin metodiki resurs bazasının yaradılması, dərs dinləmə, seminarların 
keçirilməsi, digər məktəblərə işgüzar səfərlərin təşkili, rəğbətləndirmə üsullarının 
tətbiqi); 

8. Təcrübəyönlü tədqiqatlar; 

9. Məktəbin resurs mərkəzinin yaradılması (metodik, didaktik, video və 
audio materiallar və s.); 

10. Müəllimlərin ehtiyaclarına görə dəstəkləyici mühitin (rəhbərliyin dəstəyi, 
təşkilati dəstək, informasiya dəstəyi, psixoloji dəstək) yaradılması. 

Müəllim əməyinin stimullaşdırılmasmda metodik imkanların nəzərə alınması 
yaxşı olardı. Mütəxəssislərin fikrincə, tədrisin zəif təşkilinin birbaşa əmək haqqı 
ilə bağlı olması həqiqəti əks etdirmir. Müəllimin metodik hazırlığı və onun 
sistemli təşkili bu işin yenidən qurulmasına təkan ola bilər. Diaqnostik 
qiymətləndirmə təlim fəaliyyətinin nəticəsi deyil, bəzən elə olur ki, qiymətləndirmə 
praktik fəaliyyəti əks etdirmir [Xalıqov A. 2013]. 

Dəyərləndirmə prosesi kollektivin stimullaşdırılmasmda keyfiyyətin göstəricisi 
kimi geniş imkanlara malikdir. Müasir dövrdə elmi-nəzəri, metodik cəhətdən 
yetkin və səriştəli müəllim kadrları olmasa, məktəbin fəaliyyətini pedaqoji 
cəhətdən məqsədəuyğun şəkildə təşkil etmək, təlim-tərbiyənin keyfiyyətini 
dövrün tələbləri səviyyəsinə qaldırmaq mümkün deyil. Təhsil Nazirliyi bunu 
nəzərə alaraq, müəllimlərin diaqnostik qiymətləndirilməsini aparmaqla təhsil 
sistemində daşlaşmış təfəkkür tərzini hərəkətə gətirdi. 

Müəllimlərin elmi-nəzəri və praktik səviyyəsinin yüksəldilməsinə kömək 
edən amillərdən biri də məktəbdə müəllimlərlə aparılan metodik işlərin səmərəli 
təşkilidir. Bu işin məzmunu təhsilverənlərin İKT-nin internet resurslarının tədris 
prosesinə tətbiqi bacarıqlarından, treninq və kurslarda fəal iştirakından, məruzə, 
çıxış və məqalələr yazmasından, metodik ustalığını artırmasından, sinif 
müəllimlərinin, sinif rəhbərlərinin fənn komissiyaları və metodbirləşmə 
rəhbərlərinin açıq dərslərdə qabaqcıl iş təcrübəsini öyrənib ümumiləşdirməsindən 
ibarətdir. 

Dövlət Strategiyasının strateji istiqamətlərindən olan səriştəyə əsaslanan 
şəxsiyyətyönlü təhsilin məzmununda bu hədəfin yer alması aktualdır. Strateji 
istiqamətin növbəti hədəfi idarəetmənin yenidən qurulması ilə bağlıdır. Təhsildə 
nəticələrə görə cavabdehlik bu istiqamətin üzərinə düşür. Yaxşı olardı ki, 
idarəetməyə elmi-metodik cəhətdən səriştəsi olan və pedaqoji işin sistemli 
inkişafını təmin edən bir modelin işlək mexanizmini bilənlər cəlb edilsin.Təhsilin 
keyfiyyətinə görə cavabdehliyin idarəetmə mexanizminin düzgün qurulmasından 
asılı olmasını isə hər bir təhsil işçisi görür. Belə demək mümkündürsə, ənənəvi 
idarəetmə mexanizmindən çox da uzaqlaşmamışıq. I-IV siniflərdə tətbiq olunan 
fənn kurikulumları təhsilin məzmunu istiqamətində uğurumuz hesab olunsa 
da, innovativ təlim metodlarının tətbiqinin geniş vüsət almaması və qiymətləndirmə 
mexanizminin işlək olmaması görülən işlərə kölgə salır. Müəllim hazırlığında, 
onun peşəkarlıq səvİ 3 ^əsinin yüksəldilməsində, idarəetmənin strukturunda, 
strateji istiqamətlərin mexanizminin düzgün müəyyənləşdirilməsində, müəllimin 
və məktəbin reytinqinin təyin edilməsində inkişafa nail olmaq üçün dövlət 
standartlarına uyğun müvafiq meyarların olması vacibdir. 

Müəllimin peşə xüsusiyyətlərinin qiymətləndirilməsində bir sıra meyarlar 
mövcuddur. Bunu cədvəl 1-də görmək olar. 

Vıqotskinin hələ 30-cu illərdə irəli sürdüyü bir fikir yerinə düşür: «Təlim 
hökmən zamanın inkişaf sürətini qabaqlamalıdır və inkişafı öz arxasınca 
aparmalıdır». Məktəblərimizdə idarəetmə işində sinif rəhbərləri ilə yanaşı 
valideynlər və şagirdlərdən ibarət idarəetmə şurası yaradılmış, onların fəaliyyət 
funksiyaları bölüşdürülmüşdür. Bu zaman kəsiyində idarəetmə məsuliyyətinin 

Cədvəl 1. Müəllimin peşə xüsusiyyətlərinin qiymətləndirilməsi 


MÜƏLLİMİN FƏALİYYƏTİNİN QİYMƏTLƏNDİRİLMƏSİ 


Müsbət 


Orta 


Mənfi 


Müəllimin peşə xüsusiyyətlərinin qiymətləndirilməsi 

Nitq 

Münasibət 

Geyim 

Jest 

Obyektivlik 

Maraqlı resursların seçilməsi 
Fasilitasiya bacarığı 
Mövzunun standarta uyğunluğu 
Öyrədici mühiti yaratmaq bacarığı 
inteqrasiya 

Müasir həyatla əlaqə bacarığı 


Motivasiya mərhələsi üzrə qiymətləndirmə kriteriyaları 

Maraqlı 

Əyanilik 

Elmilik 

Texniki 

Uyğun 

Düzgün ifadə formasının seçilməsi 


Tədqiqat sualı 

Problemli, düşündürücü 
Lakonik 

Mövzu ilə bağlılıq 
Aydın 


Tədqiqat işi 

Tədqiqat sualına uyğunluq 
Uyğun formanın seçimi 
Müvafiq metodlardan istifadə 
Təfəkkür əməliyyatlarından istifadə 
Əyanilik 

Dərin tədqiqatçılıq 
Tədqiqat işinin səviyyəsi 
Yaş səviyyəsinə uyğunluq 
Mövzunun əhatəliliyi 
Müəllimin əməyi 
Müəllimin yaradıcılığı 


Müzakirə 

Bütün qrup və şagirdləri müzakirəyə cəlbetmə bacarığı 
Qrupların təqdimatı zamanı tədqiqat işinə uyğun sualın seçilməsi 
Yönəldici sualların seçimi 
Dəstəkləyici mövqeyi 


Ümumiləşdirmə 

Müəllimin düzgün ümumiləşdirmə aparması bacarığı 
Yönəldici sualların seçimi bacarığı 
Ümumiləşdirmə üçün orijinal seçim forması 
Nəticədə aydın, düzgün ifadə formasının seçilməsi 
Maraqlı, yaradıcı tətbiqetmənin seçimi 
Düzgün, obyektiv, real, mövzuya uyğun qiymətləndirmə 
formasının seçimi forması 

Cədvəl 2. Təhsilin idarəolunma texnologiyası 



bölüşdürülməsi sferasında standartlara müvafiq öyrənənlərin keyfiyyətə görə 
səviyyəsinin müəyyənləşdirilməsi öz müsbət nəticəsini vermişdir. Məktəbdə 
təhsilin idarə olunmasının üç texnologiya əsasında reallaşdırılması (məqsədə, 
prosesə, nəticəyə görə] keyfiyyətin yüksəldilməsinə səbəb olur. Bu bir neçə 
səviyyədə ola bilər. 

Müəllim səviyyəsində təhsilin keyfiyyətinin yüksəldilməsi öyrənənin tələb 
etdiyi səviyyədə bilik, bacarıq və müvafiq keyfiyyətlərin təmin edilməsi deməkdir. 

Öyrənən səviyyədə keyfiyyət isə təhsilin məzmununu mənimsəmə dərəcəsinə 
görə müəyyən edilir. Cədvəl 2-də təhsilin idarə olunma texnologiyasını görmək 
mümkündür. 

Təhsildə keyfİ 3 ^ət həm də cəmİ 3 ^ətin tələbatına hansı səviyyədə uyğunluğu, 
taksonomiya ilə bağlılığı, yəni idarəetmənin məqsədinə görə onun fəaliyyət 
növünün müəyyənləşdirməsi ilə ölçülür. Təlimin məqsədindən asılı olaraq təhsil 
müəssisələri fəaliyyət rejimi və inkişaf rejimi ilə işləyən məktəblərə ayrılır. 
Təklif olunmuş modelə görə məktəbin fəaliyyət indikatorları hansı sahədə 
yüksəkdə durursa, o fəaliyyət rejimli məktəblərdən hesab edilir. Bu gün inkişaf 
rejimi ilə işləyən məktəblər üstünlük təşkil edir. Təkcə məktəbin effektiv idarə 
edilməsi yox, həm də inkişaf dinamikasının təmin edilməsi, müəllimin fəaliyyətinin 
dəyərləndirilməsi, təhsilin və təlimin məzmununun idarə edilməsi keyfiyyətin 

yüksəldilməsinə xidmət edir. Bu xidmət, əsasən, üç istiqamət üzrə aparılır 
[Veysova Z. 2018]: 

1) nəticələrin keyfiyyəti; 2] şəraitin keyfiyyəti; 3) prosesin keyfiyyəti. 

Nəticələrin keyfiyyəti hədəfə çatmaq ölçüsüdür və hər bir təhsil müəssisəsi 
üçün keyfiyyət indikatorları vasitəsi ilə müəyyən edilir. 

Öyrədən üçün şəraitin keyfiyyəti daxili motivasiyanın, stimullaşdırma 
üsullarının və metodiki işlərin düzgün təşkili ilə təyin olunur. Öyrənən üçün 
şəraitin keyfiyyəti isə əlverişli təhsil mühitinin, motivasiyanın, sosial qayğının 
olması ilə bağlıdır. Ona görə də, keyfiyyət fəaliyyətin xarakteristikasıdır. Ölkəmizdə 
həyata keçirilən kurikulum islahatı proses olmaqla, innovasiyaya əsaslanan, 
əvvəlcədən müəyyən edilən, real nəticələrə istiqamətlənmiş geniş fəaliyyət 
sahəsinə çevrilməkdədir. Yaşadığımız rəqəmsal qlobal dünyada hər bir Azərbaycan 
müəlliminin vəzifəsi şagirdin aldığı informasiyanı biliyə çevirmək istiqamətində 
öyrənməyi öyrətmək bacarığını inkişaf etdirərək, zamanın tələbinə uyğun bilik, 
bacarıq və qabiliyyətləri formalaşdırmaqdan ibarətdir. Buna görə də müəllim 
öz işində yaradıcı və təşəbbüskar olmalıdır. Hər bir cəmiyyət öz tələblərinə 
müvafiq təhsil sistemini qurur. Bunu əsas götürsək, Azərbaycan Respublikasının 
Prezidenti İlham Əliyevin söylədiyi «Müasir dünyada bilik və yeni texnologiyalar 
olmadan uğur qazanmaq mümkün deyil» fikri hər bir müəllim üçün strateji 
hədəfdir. Bu hədəfə isə yalnız səriştəli müəllimlərlə çatmaq mümkündür. Bəs 
səriştəli müəllim kimdir? Səriştəli müəllim müasir təlim texnologiyalarına 
yiyələnən, fəal təlim metodlarını tətbiq etməyi bacaran, şagirdlərə öyrənməyi 
öyrədən, proqram və dərsliklərdəki mövzular üzrə müstəqil iş aparmağı bacaran 
şəxsdir. Belə müəllimlərin təhsilverənlərin çox az hissəsini təşkil etdiyinə 
əsaslansaq, deyə bilərik ki, əksər müəllimlər müasir tələblərdən geri qalır. 

Təhsil menecerlərinin vəzifəsi müəllim, müəllimin vəzifəsi isə şagird 
hazırlamaqdırsa, deməli, səriştəli müəllimi pedaqoji işi dərindən bilən menecerlər 
hazırlaya bilər. Müəllim hazırlığının əsasnda bu mexanizm durarsa, strateji 
hədəflərə uyğun yeni təhsil sisteminin qurulması mümkün olacaqdır. Bu baxımdan 
təhsilin elmi-metodiki sferasını dəyişmək lazımdır. «Biz şagirdlərimizi həyata 
hazırlayırıq» ifadəsinə, «həyatı sinifə gətirmək lazımdır» şəklində yanaşılması 
bu gün üçün doğru olardı. Ona görə pedaqoji prosesə rəhbərlik edən şəxslər-di- 
rektor və onun müavinləri idarəetmədə məktəbin fəaliyyətinin obyektiv təşkil 
edilməsi üçün eyni bir məsələyə müxtəlif aspektdən yanaşaraq, onun bütöv 
halda mənimsənilməsinə nail olmağa səy etməlidirlər. Direktor və müavinlərin 
bir-birinin fəaliyyətini müvafiq prinsiplər əsasında qiymətləndirməsi məktəbimizin 
timsalında IV və V anketlərdə verilir. 

Cəmİ 3 ^ətin inkişaf etməsi naminə ümumi təhsil pilləsi üzrə idarəetmənin 
təkmilləşdirilməsi strateji hədəf olaraq seçilmişdir. Bu baxımdan beynəlxalq 
təcrübə təhsili idarəetmənin modernləşdirilməsində aparıcı variantlardan hesab 
olunur. Bu təcrübənin nəzəri, praktik və metodoloji prinsiplərinə əsaslanaraq 
ümumtəhsil müəssisələri rəhbərlərinin işinin beynəlxalq təcrübə əsasında 
təkmilləşdirilməsi, şəffaf idarəetmə modelinin yaradılması, işlək icra mexanizminin 
reallaşdırılması üçün məktəb direktorlarına vacib olan kompetensiyalara 

IV- MÜƏLLİMİN QİYMƏTLƏNDİRMƏ 
ANKETİ 

(Direktor müavinin fəaliyyətinin 
qiymətləndirilməsi) 

1. Sizə qarşı münasibətindən razısınızmı? 

A) bəli - 97%; В) qismən - 0% 

C) aramızda yalnız işgüzar münasibət 
var - 0% 

D) xeyr - 3% 

2. Xidməti vəzifələrlə əlaqədar olmadan 
direktor müavinin yanma gedirsinizmi? 

A) bəli - 50% 

B) çağrılanda gedirəm - 23% 

C) xeyr - 27% 

3. Şəxsi məsələlərinizi müzakirə 
edirsinizmi? 

A) bəli -13%; В) bəzən - 40% 

C) xeyr - 47% 

4. Qiymətləndirdiyimiz şəxslə (direktor 
müavini) ilə işləmək istəyərdinizmi? 

A) bəli - 87% 

B) mənim üçün fərqi yoxdur-13% 

C) xeyr - 0% 

5. Hər hansı bir mövzuda tənqidləri 
qəbul edirmi? 

A) bəli - 52%; В) bəzən - 41% 

C) heç vaxt - 7% 

6. Gördüyü və görəcəyi işləri əvvəldən 
planlaşdırırmı? 

A) bəli - 97%; В) bəzən - 0% 

C) xeyr - 3% 

7. Məktəbdə pedaqoji prosesdə meydana 
çıxan problemlərin həllinə dair verdiyi 
təkliflər məqsədəuyğundurmu? 

A) bəli - 97%; В) bəziləri - 0% 

C) təklifvermir-0% 

D) xeyr - 3% 

8. İclasda subyektiv fikirlərini deyirmi? 

A) bəli - 73% 

B) iclasdan kənarda deyir -17% 

C) xeyr -10% 


V-DİREKTQR MÜAVİNİNİN 
QİYMƏTLƏNDİRMƏ ANKETİ 

(Müəllimin fəaliyyətinin 
qiymətləndirilməsi) 

1. Sizə qarşı münasibətindən razısınızmı? 

A) bəli - 97%; В) qismən - 3% 

C) aramızda yalnız işgüzar münasibət 
var - 0% 

D) xeyr - 0% 

2- Xidməti vəzifələrlə əlaqədar olmadan 
müəllimi yanınıza çağırırsınızmı? 

A) bəli-15% 

B) özü xahiş edəndə çağırıram-0% 

C) xeyr - 85% 

3- Şəxsi məsələlərini sizinlə müzakirə 
edirmi? 

A) bəli - 0%; В) bəzən - 3% 

C) xeyr - 97% 

4- Qiymətləndirdiyiniz şəxslə (müəllimlə) 
işləmək istəyirsinizmi? 

A) bəli - 97% 

B) mənim üçün fərqi yoxdur - 0% 

C) xeyr - 3% 

5- Hər hansı bir mövzuda tənqidləri qəbul 
edirmi? 

A) bəli-38%; В) bəzən-56% 

C) heç vaxt - 6% 

6. Gördüyü və görəcəyi işləri əvvəldən 
planlaşdırırmı? 

A) bəli - 85%; В) bəzən -15% 

C) xeyr - 0% 

7. Məktəbdə pedaqoji prosesdə meydana 
çıxan problemlərin həllinə dair verdiyi 
təkliflər məqsədəuyğundurmu? 

A) bəli-44% 

B) bəziləri - 41% 

C) təklifvermir-15% 

D) xeyr - 0% 

aşağıdakıları aid etmək olar: 

• Müəllimlərin səriştəsinin artırılması üzrə ehtiyaclarını müəyyənləşdirmək 
(müəllimlərin təlimdən keçməsi). 

• Fəaliyyəti ehtiyaclara uyğun planlaşdırmaq. 

• Qarşıya çıxan problemləri çevik və səmərəli həll etmək. 

• Qanun, qayda və təlimatları yaradıcı tətbiq etmək. 

• Texniki resurslarla məktəbin təminatı məsələsini həll etmək. 

• Təlim prosesini nəzarətdə saxlamaq. 

• Dərsdə fəal təlimin tətbiqini təmin etmək. 

• Təhsildə gedən islahatlara çevik uyğunlaşmanı təmin etmək. 

• Kadr təminatını və dərs bölgüsünü demokratik və ədalətli prinsiplərlə 
həll etmək. 

• Şagirdlərin təlim nəticələrinə nəzarət etmək. 

• Təhsil islahatının əhəmİ 3 ^ətini qiymətləndirmək və onların tətbiqi üçün 
şərait yaratmaq. 

• Şagirdlərin müsabiqə və olimpiadalarda iştirakını təmin etmək. 

• İstedad bankını yaratmaq. 

• Digər məktəblərlə fikir və təcrübə mübadiləsi aparmaq. 

• Müəllimlər üçün davamlı treninqlər təşkil etmək. 

Çoxillik idarəetmə təcrübəmə əsaslanıb deyə bilərəm ki, məktəb rəhbəri 
pedaqoji prosesi müşahidə etməli, müvəffəqiyyət göstərcilərini izləməli, müasir 
yanaşma və qərarların səmərəliliyini müəyyənləşdirməli, dövlətin təhsil siyasətini 
gerçəkləşdirməyə nail olmalıdır. 

